



Minuti tal-ħamsa u sittin laqgħa tas-seba' Kunsill Lokali għall-Gudja li ġiet imsejja b'urgenza u li saret fl-uffiċċju amministrattiv tal-Kunsill (uffiċċju temporanju fil-Librerija G. Zammit) nhar it-Tlieta 05 t'April 2016 fis-6.30pm.

Preżenti:	Sindku Viċi Sindku Kunsilliera	John Mary Calleja Romeo Baldacchino Mark Anthony Sammut, u Stefan Caruana Ranier Busuttil
	Aġent Segretarju Eżekuttiv <i>Corporate Services</i> <i>Executive Manager</i>	Joseph M. Formosa
Skuzati:	Kunsilliera Ambaxxatriċi	Demelsa Grech Sara Camilleri

Aġenda:-

1. Immaniġġjar tat-Traffiku fi Triq Ħal Safi u Triq il-Kbira, il-Gudja
2. Għeluq tal-laqgħa

Ftuħ tal-laqgħa

Il-laqgħa bdiet fis-6.30pm wara talba qasira minn dawk kollha preżenti.

Mal-ftuħ tal-laqgħa l-Kunsill ġie infurmat li Sa Grech bagħtet tinforma lill-Kunsill li ma setgħetx tattendi minħabba impenji oħra li ma setgħetx tipposponi għal data oħra. Il-Kunsill qabel li f'dawn iċ-ċirkustanzi Sa Grech għandha tiġi konsidrata bħala skużata għal kull fini dwar l-attendenza u proċedura stabbilita. Sa. Camilleri infurmat lill-Kunsill illi ma setgħetx tattendi minħabba impenji ta' studju u għalhekk il-Kunsill qabel li f'dawn iċ-ċirkustanzi għandha tiġi kkonsidrata bħala skużata.

Mal-ftuħ tal-laqgħa s-Sindku spjega għaliex din il-laqgħa ssejjet b'urgenza

1.0 Immaniġġjar tat-Traffiku fi Triq Ħal Safi u Triq il-Kbira, il-Gudja

- 1.1 Is-Sindku qal li kienu qed jaslu ħafna ilmenti għand il-Kunsill dwar l-infurzar dwar l-immaniġġjar tat-traffiku mid-daħla ta' Triq Ħal Safi faċċata tal-Ajruport Internazzjonali ta' Malta fil-Gudja u fid-daħla ta' Triq il-Kbira peress li l-Kunsill kien waħhal żewġ tabelli li ma jippermettux dħul ħlief għal dawk li jagħtu servizz u għar-residenti tal-Gudja.

Is-Sindku qal li l-gwardjani lokali kienu qed jagħmlu ħin twil u kienu qed jagħtu ċitazzjonijiet mingħajr ebda twissija u anke meta kien evidenti li d-dħul minn dawn l-inħawi kien ġust u xieraq speċjalment meta vettura kienet inġenji tar-raba' sabiex jinħadmu l-għelieqi tal-inħawi.



Is-Sindku qal li l-iskop tal-gwardjani lokali kien li jwissu u mhux li jagħtu ċitazzjonijiet bl-addoċċ u għalhekk ħass il-ħtieġa li l-Kunsill jerġa' jikkonsidra l-pożizzjoni u r-ripożizzjoni ta' dawn is-sinjali tat-traffiku sabiex tinżamm l-ordni u protezzjoni meħtieġa iżda li ma jaqilgħux inkonvenjenza u problemi żejda.

Is-Sindku rrepeta li huwa ried iwissi lil dawk li kienu qed jinjoraw dawn is-sinjali.

Is-Sur Baldacchino stqarr li huwa kien qed jiġi infurmat minn ħafna persuni li qalgħu ċitazzjoni li l-gwardjani lokali kienu qed jgħidulhom li kien is-Sindku li talabhom li jkunu preżenti fuq il-post u jagħtu ċ-ċitazzjonijiet kif fil-fatt għamlu.

Is-Sindku ċaħad dan.

Is-Sur Sammut qal li l-gwardjani lokali kellhom l-ewwel iwissu iżda l-Kunsill keluu wkoll joħroġ permessi speċjali sabiex min ikollu raġuni valida jingħata permess mill-Kunsill u jitneħħa l-abbuż u b'hekk ikun ġustifikat li min jabbuża jingħata ċitazzjoni.

Is-Sur Caruana qal li sa mis-sena 2013 il-Kunsill kien talab lit-TM sabiex tgħin lill-Kunsill sabiex jikseb aktar sigurtà u kontroll fl-inħawi tal-parti d-dejqa u ristretta ta' Triq il-Kbira, il-Gudja. Dwar is-sigurtà fit-toroq kif ukoll fuq id-dritt ta' dawk li jagħtu servizz lir-resident tal-Gudja għandu jkun fuq l-istess livell sabiex filwaqt iħossu li għandu jkun sigur meta joħroġ minn daru, ikun hemm l-ordni u ma jkunx hemm inkonvenjent u riskju u periklu bla bżonn.

Is-Sur Caruana qal li s-sistema li l-Kunsill jagħti permessi fejn ikun ġust u xieraq għandha terġa' tiġi konsiderata għaliex il-Kunsill ħalla 3 snin u ma ħadimx dwar dan.

Saret diskussjoni dwar dak meħtieġ. Is-Sindku stqarr li TM riedu jifftu l-*bollards* li hemm fuq in-naħa ta' Triq Ħal Far li tagħti għal Triq De Warsbergh. Is-Sindku qal li meta tinfetaħ dik il-parti ta' Triq Ħal Resqun magħrufa bħala r-*ring road* l-problemi li qiegħda tiffaċċja l-Gudja dwar l-immaniġġjar tat-traffiku speċjalment fil-qalba tal-Gudja jiġu solvuti.

Is-Sur Sammut wieġeb li din ma tiddependix mix-xewqa jew rieda tal-Kunsill iżda mill-awtoritajiet oħra responsabbli waqt li l-Kunsill għandu jkomplu jisħaq dwar dan.

Id-diskussjoni kompliet u l-Kunsill għamilha ċara li l-interess tar-residenti għandhom jiġu mħarsa f'kull ħin mingħajr limitazzjoni.

Il-Kunsill iħoss li hemm il-ħtieġa li t-TM tintalab li tagħmel *survey* tat-traffiku tat-toroq ewlenin tal-Gudja f'ħinijiet diversi sabiex ikun jistgħu jittieħdu miżuri xierqa.



Dwar min qala' citazzjoni u jhossu li din ngħatat ingustament, dan għandu jappella fuq proċeduri stabbiliti.

Il-Kunsill għandu wkoll jitlob lid-dirigenti tal-LESA sabiex l-imġieba tal-gwardjani lokali tkun aħjar u li jagħmel aktar użu dwar il-funzjoni edukattiva fil-qagħdi tad-dmirijiet tagħhom. Fil-fehma tal-Kunsill il-gwardjani lokali għandhom jiġu primarjament sabiex jedukaw il-poplu u jaqtgħu l-abbozz kif ikun meħtieġ.

Il-Kunsill iddeċieda li żewġ tabelli jinqalgħu minn fejn jinsabu u titwaħħal tabella fil-kantuniera ma' Wesgħet Anġlu Dalli mal-bidu ta' Triq il-Fidwa sabiex din tkun viżibbli malli wieħed jidhol minn Triq Ħal Safi u filwaqt li ma jkunx jista' jidhol minn Triq il-Kbira għal Pjazza jkollu jitle' minn Triq il-Fidwa. B'hekk tiġi mħarsa l-parti d-dejqa ta' Triq il-Kbira li ma tippermettix dħul minnha ħlief għar-residenti tal-Gudja u lill-vetturi li jkunu se jagħtu servizz. Dan għandu jsir għal perjodu ta' xahrejn u wara l-Kunsill jerġa' jivvaluta s-sitwazzjoni.

2.0 **Għeluq tal-laqqha**

2.1 Peress illi l-materja fuq l-aġenda ġiet eżawrita s-Sindku għalaq il-laqqha fis-7.10pm

J Ranier Busuttil
Aġent Segretarju Eżekuttiv

Joseph M. Formosa
*Corporate Service
Executive Manager*

John Mary Calleja
Sindku

Data: _____